

Jüneýit hanyň içgepletmesi

Category: Goşgular, Kitapcy

написано kitapcy | 23 января, 2025

Jüneýit hanyň içgepletmesi JÜNEÝIT HANYŇ İÇGEPLETMESİ

Eý, Biribar, huzuryňda arzym bar,
Nämede meň geçilmesiz ýazygym.
Küpür gürlemäýin çäksiz parzym bar,
Däl-ä ýogsam gara gaýgym azygym.

Ýa bähbit arasam, goşsunlar kündä,
Aýtsynlar aýbymy, assynlar dardan.
Ýöne artyk munça jebriň bir bendä,
Ölüp bilmän ýörkäm öň köýen ardan.

Undup bilsem, gazawadyň nalasyn,
Janym ýakyp, beýle ömür sürmezdim.
Ýa bolmasam mert ýomudyň balasy,
Aç gurt kibi takdyra ten bermezdim.

Arman yzda gana ýuwlan watan bar,
Gülleri mahmaldan, kesegi zerden.
Çözülmesi çylşyrymly matal bar,
0 nähili hossar keseki ýerden?

Olar ýedi derýaň suwuny içip,
Bosagaň agzyna siýip bilyärkä,
Taňrym, olaň sözi ýol alýar niçik,
Nädip ýalan gepi diýip bilyärkä.

Ýurdy ýykyp, göýä watançy olar,
Ýurdy gorap, menem basmaçy bolýan.
Ýeri muňa nädip düşünmek bolar,
Ine, muňa welin haýranlar galýan.

Bilýarin, ýeňildim, ýaşyl tug syndy,
Derejäniň deň däldigin bilyarin.
Rejäniň deň däldigin bilyarin,

Bilemok jynazam kim okar indi.

Besdir, bozulmaýyn men mundan artyk,
Allam, aýralykda bagrym ezerin.
Sanalgym dolýança nesibäm dartyp,
Ile gelmek höwesinde gezerin.

Ilmät GURBANOW. Goşgular